



ឯកសារដើម
ORIGINAL DOCUMENT/DOCUMENT ORIGINAL
ថ្ងៃ ខែ ឆ្នាំ ទទួល (Date of receipt/date de réception):
..... ០៥ / ១២ / ២០១៣
ម៉ោង (Time/Heure) : ១៦ : ២០
មន្ត្រីទទួលបន្ទុកសំណុំរឿង / Case File Officer/L'agent chargé
ក្រុង សាសនា ព្រះមហាក្សត្រ
Kingdom of Cambodia
Nation Religion King

E301/3

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អង្គជំនុំជម្រះវិសាមញ្ញក្នុងតុលាការកម្ពុជា
Extraordinary Chambers in the Courts of Cambodia
Chambres Extraordinaires au sein des Tribunaux Cambodgiens

Kingdom of Cambodia
Nation Religion King
Royaume du Cambodge
Nation Religion Roi

អនុស្សរណៈ - អង្គជំនុំជម្រះសាលាដំបូង

សាធារណៈ / Publie

កាលបរិច្ឆេទ: ថ្ងៃទី ០៥ ខែ ធ្នូ ឆ្នាំ ២០១៣

ជូនចំពោះ: ភាគីទាំងអស់នៃសំណុំរឿង ០០២,

ប្រធានស្តីទី និងអនុប្រធានការិយាល័យ

រដ្ឋបាល, ប្រធានអង្គភាពគាំពារការការពារក្តី

ពី: ចៅក្រម និង ឧត្តម ប្រធានអង្គជំនុំជម្រះសាលាដំបូង

ចម្លងជូន: លោក/លោកស្រីចៅក្រម និងមន្ត្រីច្បាប់ជាន់ខ្ពស់នៃអង្គជំនុំជម្រះសាលាដំបូង

កម្មវត្ថុ: ការកំណត់កាលបរិច្ឆេទ និងប្រែប្រួល: សម្រាប់កិច្ចប្រជុំប្រចាំសវនាការ
ក្នុងសំណុំរឿង ០០២/០២ (ពីថ្ងៃទី ១១ ដល់ថ្ងៃទី ១៣ ខែ ធ្នូ ឆ្នាំ ២០១៣)

សេចក្តីផ្តើម

១. នៅថ្ងៃទី ០៨ ខែ វិច្ឆិកា ឆ្នាំ ២០១៣ អង្គជំនុំជម្រះសាលាដំបូងបានជូនដំណឹងដល់ភាគីទាំងអស់ថា អង្គជំនុំជម្រះនឹងរៀបចំកិច្ចប្រជុំរៀបចំសវនាការ ដើម្បីសម្រួលដល់ការរៀបចំផែនការសម្រាប់សំណុំរឿង ០០២/០២ (E301)។ ជាបឋម អង្គជំនុំជម្រះសាលាដំបូងបានជូនដំណឹងពីចេតនាបស់ខ្លួនក្នុងការលើកយកបញ្ហាចំនួនពីរមកពិភាក្សា៖ (១) វិសាលភាពសំណុំរឿង ០០២/០២ (ព្រមទាំងផ្នែកដែលត្រូវជំនុំជម្រះនៅថ្ងៃខាងមុខ) និង (២) កាលបរិច្ឆេទបណ្តោះអាសន្នសម្រាប់សវនាការលើសំណុំរឿង ០០២/០២។ អង្គជំនុំជម្រះសាលាដំបូងបានស្នើឱ្យភាគីនានាបញ្ចេញមតិយោបល់ទាក់ទងរបៀបវារៈនេះ យ៉ាងយូរត្រឹមថ្ងៃទី ២០ ខែ វិច្ឆិកា ឆ្នាំ ២០១៣។

ការអនុវត្តអនុសាសន៍របស់អង្គជំនុំជម្រះតុលាការកំពូល ក្នុងការតែងតាំងក្រុមប្រឹក្សាជំនុំជម្រះទីពីរ សម្រាប់អង្គជំនុំជម្រះសាលាដំបូង

២. នៅក្នុងសេចក្តីសង្ខេបអំពីសំណុំរឿងហេតុរបស់ខ្លួនចំពោះសេចក្តីសម្រេចលើកទីពីរលើការបំបែក កិច្ចដំណើរការនីតិវិធី កាលពីថ្ងៃទី ២៣ ខែ កក្កដា ឆ្នាំ ២០១៣ នោះ អង្គជំនុំជម្រះតុលាការ កំពូល បានស្នើឱ្យបង្កើតក្រុមប្រឹក្សាជំនុំជម្រះទីពីរសម្រាប់អង្គជំនុំជម្រះសាលាដំបូង ដែលជា មធ្យោបាយមួយក្នុងចំណោមមធ្យោបាយនានាក្នុងការធានាថា ផ្នែកបន្ទាប់នៃសំណុំរឿង០០២ ត្រូវបានចាប់ផ្តើមជំនុំជម្រះយ៉ាងឆាប់រហ័សបំផុត តាមដែលអាចធ្វើបាន (E284/ 4/7)។ នៅ ថ្ងៃទី ២៥ ខែ វិច្ឆិកា ឆ្នាំ ២០១៣ អង្គជំនុំជម្រះតុលាការកំពូលបានចេញសំណុំរឿងហេតុពេញ លេញរបស់ខ្លួនចំពោះសេចក្តីសម្រេចបំបែកកិច្ចដំណើរការនីតិវិធី ដែលក្នុងនោះ អង្គជំនុំជម្រះ តុលាការកំពូលបានចង្អុលបង្ហាញថា វាជា “ការទទួលខុសត្រូវរបស់ប្រធានអង្គជំនុំជម្រះសា- លាដំបូងក្នុងការពិនិត្យលទ្ធភាពដែលមានស្រាប់” ក្នុងការបង្កើតក្រុមប្រឹក្សាជំនុំជម្រះទីពីរ សម្រាប់ជំនុំជម្រះលើសំណុំរឿង ០០២/០២ (E284/4/8)។

៣. ក្នុងគោលបំណងអនុវត្តអនុសាសន៍របស់អង្គជំនុំជម្រះតុលាការកំពូល ហេតុដូច្នេះ បញ្ហាបឋម អង្គជំនុំជម្រះសាលាដំបូងដាក់បញ្ចូលការពិភាក្សាពីក្របខណ្ឌដែលអាចមានពាក់ព័ន្ធនឹងការ បង្កើតក្រុមប្រឹក្សាជំនុំជម្រះទីពីរសម្រាប់អង្គជំនុំជម្រះសាលាដំបូង ទៅក្នុងរបៀបវារៈនៃកិច្ច ប្រជុំរៀបចំសវនាការនេះ។ បន្ថែមពីលើការណែនាំដ៏ជាក់លាក់ដែលផ្តល់ឱ្យអង្គជំនុំជម្រះ តុលាការកំពូលនោះ ការពិភាក្សានឹងជួយដល់ប្រធានអង្គជំនុំជម្រះសាលាដំបូងក្នុងការវាយ តម្លៃអំពីក្របខណ្ឌពេលវេលាសម្រាប់ការបង្កើតក្រុមប្រឹក្សាជំនុំជម្រះទីពីរ។ ការពិភាក្សានេះក៏ នឹងផ្តល់ឱកាសបន្ថែមដល់ភាគីនានា ដើម្បីលើកឡើងពីមតិយោបល់របស់ខ្លួនទាក់ទងទៅនឹង បញ្ហានេះ ហើយក៏ជាការអនុញ្ញាតឱ្យសាធារណជនបានយល់ដឹងពីការវិវត្តក្នុងការត្រៀមរៀប ចំដំណើរការសំណុំរឿង ០០២/០២។

ការពិនិត្យមើលសារណា និងមតិយោបល់របស់ភាគី

៤. អង្គជំនុំជម្រះសាលាដំបូងបានទទួលសារណា និងមតិយោបល់ពីភាគីនីមួយៗនៅក្នុងសំណុំ-

រឿង០០២ រួចហើយ^១។ សហមេធាវីនាំមុខតំណាងដើមបណ្តឹងរដ្ឋប្បវេណីបានឯកភាពចំពោះ របៀបវារៈដែលបានស្នើឡើងដោយអង្គជំនុំជម្រះសាលាដំបូង ហើយក៏មិនបានស្នើសុំបន្ថែម ចំណុចពិភាក្សាទៅលើរបៀបវារៈនោះឡើយ។ សហព្រះរាជអាជ្ញា បានស្នើសុំឱ្យបន្ថែមពីរ ចំណុចទៀតទៅក្នុងរបៀបវារៈ៖ (១) ការពិភាក្សាថាតើភស្តុតាងដែលបានបង្ហាញរួចហើយនៅ ក្នុងសវនាការសំណុំរឿង ០០២/០១ ត្រូវប្រើប្រាស់ដោយរបៀបណានៅក្នុងសំណុំរឿង ០០២/ ០២ និង (២) ការពិភាក្សាពីផលប៉ះពាល់នៃការសម្រេចលើអង្គហេតុនៅក្នុងសាលក្រមសំណុំ រឿង ០០២/០១ ចំពោះសំណុំរឿង០០២/០២។ សហព្រះរាជអាជ្ញាបានផ្តល់ការជូនដំណឹងពី ជំហររបស់ខ្លួនចំពោះបញ្ហាទាំងនេះ ព្រមទាំងទស្សនៈចំពោះវិសាលភាពនៃការជំនុំជម្រះនៅ ក្នុងសំណុំរឿង ០០២/០២ និងភាពចាំបាច់ក្នុងការពន្លឿនកិច្ចដំណើរការនីតិវិធី។ ក្រុមមេធាវី ការពារក្តី នួន ជា បានជូនដំណឹងដល់អង្គជំនុំជម្រះសាលាដំបូងអំពីចេតនារបស់ខ្លួនក្នុងការ លើកចំណុចពីរដែលអាចប៉ះពាល់ដល់ការរៀបចំផែនការរបស់អង្គជំនុំជម្រះសម្រាប់សវនាការ លើសំណុំរឿង០០២/០២ ដែលចំណុចទាំងនោះ ទាក់ទងទៅនឹងការផ្តល់មូលនិធិសម្រាប់ក្រុម ការពារក្តី និងលទ្ធភាពនៃការបង្កើតក្រុមប្រឹក្សាជំនុំជម្រះទីពីរ។ ក្រុមមេធាវីការពារក្តី ខៀវ សំផន មិនបានស្នើសុំបន្ថែមរបៀបវារៈនោះទេ ប៉ុន្តែបានបង្ហាញពីមតិ និងទស្សនៈអំពីការផ្តល់ មូលនិធិសម្រាប់ក្រុមការពារក្តី ព្រមទាំងពីលទ្ធភាពនៃការចាប់ផ្តើមសំណុំរឿង០០២/០២ មុន ចេញសាលក្រមស្ថាពរនៅក្នុងសំណុំរឿង០០២/០១។

៥. អង្គជំនុំជម្រះសាលាដំបូងសង្កត់ធ្ងន់ថា គោលដៅដំបូងនៃកិច្ចប្រជុំនេះគឺដើម្បីដោះស្រាយបញ្ហា បច្ចេកទេស និងការអនុវត្តដែលជាចំណុចស្នូលសម្រាប់ការរៀបចំសំណុំរឿង០០២/០២ (សូម មើលវិធាន៧៩(៧)នៃវិធានផ្ទៃក្នុង)។ បន្ទាប់ពីមានសេចក្តីសម្រេចរបស់អង្គជំនុំជម្រះតុលាការ កំពូលដូចបានរៀបរាប់ពីខាងលើមក ការយកចិត្តទុកដាក់ត្រូវបានផ្តោតជាសំខាន់ទៅលើបញ្ហា នៃការចាត់តាំងបង្កើតក្រុមប្រឹក្សាជំនុំជម្រះទីពីរសម្រាប់អង្គជំនុំជម្រះសាលាដំបូង ដែលត្រូវតែ សម្រេចជាបញ្ហាដំបូង។ ហេតុដូច្នេះ បញ្ហាគតិយុត្តសំខាន់ៗនឹងត្រូវលើកមកដោះស្រាយនៅ

¹ ឯកសារចម្លងនៃសារអេឡិចត្រូនិក ដែលផ្ញើមកមន្ត្រីច្បាប់ជាន់ខ្ពស់នៃអង្គជំនុំជម្រះសាលាដំបូង ដោយក្រុមមេធាវីការពារ ក្តី និងសហមេធាវីនាំមុខតំណាងដើមបណ្តឹងរដ្ឋប្បវេណី មានភ្ជាប់ជូននៅក្នុងអនុស្សរណៈនេះ។ សារណាមួយរបស់សហ- ព្រះរាជអាជ្ញាត្រូវបានដាក់ចូលទៅក្នុងសំណុំរឿង (E301/1)

ក្នុងកិច្ចប្រជុំពិភាក្សានាពេលខាងមុខ ឬតាមរយៈសារណាជាលាយលក្ខណ៍អក្សរ។ ក៏ប៉ុន្តែ នៅក្នុងកិច្ចប្រជុំនេះ អង្គជំនុំជម្រះសាលាដំបូងនឹងផ្តល់ឱកាសដល់ភាគីនានាដើម្បីកំណត់ពីបញ្ហាគតិយុត្តដែលពាក់ព័ន្ធនឹងការធ្វើផែនការសំណុំរឿង០០២/០២ (សូមមើលរបៀបវារៈទី៥ ខាងក្រោម)។ សារណា និងទទ្ទឹករណ៍សម្រាប់បញ្ហាទាំងអស់នេះនឹងពិភាក្សានៅពេលក្រោយ។

- ៦. កង្វល់ពីបញ្ហាហិរញ្ញវត្ថុដែលបានលើកឡើងដោយក្រុមមេធាវីការពារក្តី នួន ជា និងខៀវ សំផន និងបញ្ហារដ្ឋបាលនៃការរៀបចំសវនាការក្នុងលក្ខណៈទូទៅ នឹងត្រូវដោះស្រាយក្នុងរបៀបវារៈទីពីរ។

របៀបវារៈសម្រាប់កិច្ចប្រជុំរៀបចំសវនាការ

៧. បន្ទាប់ពីបានពិចារណាទៅលើសារណា និងមតិយោបល់របស់ភាគីនានា ព្រមទាំងអនុសាសន៍របស់អង្គជំនុំជម្រះតុលាការកំពូលពាក់ព័ន្ធក្រុមប្រឹក្សាជំនុំជម្រះទីពីររួចមក អង្គជំនុំជម្រះសាលាដំបូងបានចេញរបៀបវារៈ ដូចមានភ្ជាប់ជូនខាងក្រោមនេះ។ ដើម្បីសម្រួលដល់ការពិភាក្សា អង្គជំនុំជម្រះសាលាដំបូងស្នើសុំឱ្យមានវត្តមានរបស់ប្រធានស្តីទី និងអនុប្រធានការិយាល័យរដ្ឋបាលនៅក្នុងកិច្ចប្រជុំនេះ ដើម្បីឆ្លើយតបទៅនឹងសំណួររបស់អង្គជំនុំជម្រះ និងភាគីនានា។

របៀបវារៈសម្រាប់កិច្ចប្រជុំរៀបចំសវនាការ ថ្ងៃទី ១១ ដល់ថ្ងៃទី១២ ខែ ធ្នូ ឆ្នាំ ២០១៣

របៀបវារៈទីមួយ៖ ការអនុវត្តអនុសាសន៍របស់អង្គជំនុំជម្រះតុលាការកំពូល ក្នុងការតែងតាំងក្រុមប្រឹក្សាជំនុំជម្រះទីពីរសម្រាប់អង្គជំនុំជម្រះសាលាដំបូង

ប្រសិនបើអង្គជំនុំជម្រះសាលាដំបូង អាចរក្សាទុកបុគ្គលិកទាំងអស់របស់ខ្លួនបាននោះ ប្រធានអង្គជំនុំជម្រះសាលាដំបូង បានប៉ាន់ប្រមាណថា សាលក្រមនៅក្នុងសំណុំរឿង០០២/០១ អាចនឹងត្រូវប្រកាសនៅក្នុងត្រីមាសទីពីរក្នុងឆ្នាំ២០១៤ ។ ហេតុដូច្នេះ អង្គជំនុំជម្រះសាលាដំបូងនឹងចាប់ផ្តើមសវនាការក្នុងសំណុំរឿង០០២/០២ ភ្លាមៗបន្ទាប់ពីនោះ ក្នុងករណីដែលវិសាលភាពនៃផ្នែកទីពីរដែលត្រូវធ្វើសវនាការត្រូវបានសម្រេចរួចរាល់នៅពេលនោះ។

ប្រធានអង្គជំនុំជម្រះសាលាដំបូងបានសម្រេចថា ចៅក្រមទាំងអស់ដែលមាននៅក្នុងក្រុមប្រឹក្សាជំនុំជម្រះបច្ចុប្បន្នរបស់អង្គជំនុំជម្រះសាលាដំបូង ព្រមទាំងបុគ្គលិកគាំទ្របច្ចុប្បន្នទាំងអស់ ចាំបាច់ត្រូវតែផ្ដោតជាចម្បងទៅលើការរៀបចំសាលក្រមក្នុងសំណុំរឿង០០២/០១ ដើម្បីធានាឱ្យការចេញសាលក្រមបានទាន់ពេលវេលា។ ហេតុដូច្នេះ ប្រសិនបើក្រុមប្រឹក្សាជំនុំជម្រះទីពីរត្រូវបង្កើត ជាការចាំបាច់ត្រូវតែមានចៅក្រមថ្មី។ ប្រធានអង្គជំនុំជម្រះសាលាដំបូងបានវាយតម្លៃបន្ថែមទៀតថា ក្រុមប្រឹក្សាជំនុំជម្រះទីពីរនឹងត្រូវការបុគ្គលិកច្បាប់ជាតិចំនួនប្រាំរូប និងបុគ្គលិកច្បាប់អន្តរជាតិចំនួនប្រាំរូប ដើម្បីជួយដល់ការងារក្រុមប្រឹក្សាជំនុំជម្រះទីពីរនេះ។

អង្គជំនុំជម្រះសាលាដំបូងនឹងអញ្ជើញប្រធានស្តីទី និងអនុប្រធានការិយាល័យរដ្ឋបាលរបស់អ.វ.ត.កឱ្យឆ្លើយទៅនឹងសំណួរដូចខាងក្រោម មុនពេលអនុញ្ញាតឱ្យភាគីនានាអាចសួរសំណួរបន្ថែមទៅលើបញ្ហានេះ៖

១. ប្រសិនបើមានយុត្តាធិការឱ្យប្រធានអង្គជំនុំជម្រះសាលាដំបូងអាចធ្វើការចាត់តាំងចៅក្រមជំនួស ដូចមានចែងក្នុងកិច្ចព្រមព្រៀងស្តីពីការបង្កើត អ.វ.ត.ក និងច្បាប់ស្តីពីការបង្កើត អ.វ.ត.ក តើមានចៅក្រមរូបណា ក្រៅពីចៅក្រមនៅក្នុងអង្គជំនុំជម្រះសាលាដំបូង ដែលអាចធ្វើការចាត់តាំងមកជំនុំជម្រះនៅក្នុងសំណុំរឿង០០២/០២ បាន ក្នុងករណីដែលក្រុមប្រឹក្សាជំនុំជម្រះទីពីរត្រូវបានបង្កើត?

២. ប្រសិនបើចៅក្រមដែលបានកំណត់អត្តសញ្ញាណហើយ ត្រូវទទួលបានការចាត់តាំងដោយប្រធានអង្គជំនុំជម្រះសាលាដំបូង ឬដោយស្ថាប័នណាមួយនោះ តើចៅក្រម និងបុគ្គលិកគាំទ្រទាំងអស់នោះ អាចនឹងមកកាន់តួនាទី ព្រមទាំងចាប់ផ្ដើមបំពេញការងាររបស់ខ្លួន នៅពេលណា?

អង្គជំនុំជម្រះសាលាដំបូងនឹងផ្តល់ឱកាសដល់ភាគីនានាក្នុងការបញ្ចេញមតិទាក់ទងនឹងការតែងតាំងក្រុមប្រឹក្សាជំនុំជម្រះទីពីរសម្រាប់អង្គជំនុំជម្រះសាលាដំបូងនេះ។ ភាគីត្រូវបានស្នើជាពិសេសឱ្យឆ្លើយតបទៅនឹងសំណួរខាងក្រោម៖

៣. តើលោក/លោកស្រីអាចប្រមើលមើលឃើញពីឧបសគ្គ ឬបញ្ហាផ្នែកផ្លូវច្បាប់, រដ្ឋបាល, ឬការអនុវត្តនានា ដែលអាចប៉ះពាល់ដល់ការចាប់ផ្ដើមដោយឆាប់រហ័សរបស់ក្រុមប្រឹក្សាជំនុំជម្រះទីពីរសម្រាប់អង្គជំនុំជម្រះសាលាដំបូងដែរឬទេ?

របៀបវារៈទីពីរ៖ ការពិភាក្សាពីបែបបទរដ្ឋបាលសម្រាប់ការរៀបចំសវនាការក្នុងសំណុំរឿង ០០២/០២

បញ្ហាទាំងអស់នេះគឺពិតជាមានការជាប់ពាក់ព័ន្ធគ្នា ។ ដើម្បីឱ្យប្រធានអង្គជំនុំជម្រះសាលាដំបូងអាចកំណត់ពីលទ្ធភាពផ្សេងៗក្នុងការតែងតាំងក្រុមប្រឹក្សាជំនុំជម្រះទីពីរ និងដើម្បីឆ្លើយតបទៅនឹងសំណួរដែលបានលើកឡើងដោយភាគីនានា អង្គជំនុំជម្រះសាលាដំបូងនឹងអញ្ជើញប្រធានស្តីទី និងអនុប្រធានការិយាល័យរដ្ឋបាលរបស់អ.វ.ត.ក ឱ្យឆ្លើយតបទៅនឹងបណ្តាសំណួរខាងក្រោមនេះ មុនពេលអនុញ្ញាតឱ្យភាគីនានាអាចសួរសំណួរបន្ថែមទៅលើបញ្ហានេះ៖

៤. តើឯកឧត្តម/លោកអាចរៀបរាប់ដោយសង្ខេបបានដែរឬទេ អំពីវិធានសម្ព័ន្ធថវិកាអ.វ.ត.ក សម្រាប់រយៈពេលពីរឆ្នាំ គឺ ពីឆ្នាំ២០១៤ ដល់ ឆ្នាំ២០១៥ ព្រមទាំងការវិវត្តពាក់ព័ន្ធទៅនឹងស្ថានភាពនៃការអនុម័តិទៅលើថវិកានេះ? ជាពិសេស តើឯកឧត្តម/លោកអាចពិភាក្សាពីស្ថានភាពហិរញ្ញវត្ថុរបស់អ.វ.ត.ក ដោយរួមបញ្ចូលទាំងការសន្យា និងការផ្តល់ជំនួយដែលបានធ្វើរួចមកហើយ ព្រមទាំងកិច្ចខិតខំប្រឹងប្រែងនានារបស់តុលាការក្នុងការស្វែងរកមូលនិធិ ទាំងក្នុងពេលបច្ចុប្បន្ន ក៏ដូចជានៅពេលអនាគត ដើម្បីធានាឱ្យមានមូលនិធិគ្រប់គ្រាន់សម្រាប់ដំណើរការនេះ?

៥. ឯកសារអង្គការសហប្រជាជាតិ A/68/532 ចុះថ្ងៃទី ១៦ ខែ តុលា ឆ្នាំ ២០១៣ រួមមានសំណើរបស់អគ្គលេខាធិការអង្គការសហប្រជាជាតិ ដែលផ្តើមទៅកាន់មហាសន្និបាតអង្គការសហប្រជាជាតិបានស្នើសុំជំនួយឧបត្ថម្ភដល់ អ.វ.ត.ក។ ឯកសារនេះមានបង្ហាញជាសាធារណៈនៅកន្លែងរក្សាទុកឯកសារផ្លូវការរបស់អង្គការសហប្រជាជាតិ។ តើឯកឧត្តម/លោកអាចពន្យល់ដោយសង្ខេបបានដែរឬទេ អំពីរបាយការណ៍នេះ និងសំណើរបស់អគ្គលេខាធិការ ព្រមទាំងការពាក់ព័ន្ធទៅនឹងស្ថានភាពថវិកា និងហិរញ្ញវត្ថុរបស់អ.វ.ត.ក ព្រមទាំងផ្តល់បច្ចុប្បន្នភាពពាក់ព័ន្ធនានាអំពីសំណើរបស់អគ្គលេខាធិការ?

របៀបវារៈទីបី៖ វិសាលភាពនៃសំណុំរឿង ០០២/០២ (និងផ្នែកដែលត្រូវជំនុំជម្រះនាពេលខាងមុខ)

នៅក្នុងកថាខណ្ឌ ៦១-៦២ នៃសេចក្តីសម្រេចដោយមានសំអាងហេតុរបស់ខ្លួន ឯកសារ E284/4/8 អង្គជំនុំជម្រះតុលាការកំពូលបានលើកឡើងថា តាមបុរេលក្ខខណ្ឌជាក់ស្តែងមួយចំនួន សហព្រះរាជអាជ្ញាអាចមានលទ្ធភាពដកចេញបទចោទបាន ដោយស្របតាមផ្លូវច្បាប់។ ចំណុចនេះហាក់ដូចជាការបង្ហាញកត្តាមួយបន្ថែមទៀត សម្រាប់ការសម្រេចពីវិសាលភាពនៃផ្នែកដែលត្រូវជំនុំជម្រះទីពីរ ។

ចំណុចនេះក៏បានបង្ហាញមានបញ្ហាផ្លូវច្បាប់មួយចំនួនដែលចាំបាច់ត្រូវធ្វើការពិភាក្សា និងសម្រេច។ នៅក្នុងកិច្ចប្រជុំរៀបចំសវនាការ ការកំណត់កាលបរិច្ឆេទបច្ចុប្បន្ននេះ មិនបានផ្តល់ពេលវេលាគ្រប់គ្រាន់ដល់ភាគីនានា ក្នុងការពិភាក្សាដេញដោលលើបញ្ហាអង្គច្បាប់ដ៏ស្មុគស្មាញនេះបានឡើយ ។ ទោះបីជាយ៉ាងនេះក៏ដោយ ប្រសិនបើមានការពិភាក្សាបឋមអំពីវិសាលភាពនៃសំណុំរឿង ០០២/០២ ដែលនឹងជួយដល់ការបង្ហាញពីទស្សនៈដំបូងរបស់ភាគីនានានោះ ការពិភាក្សាបែបនេះនឹងផ្តល់ប្រយោជន៍ដល់អ្នកដែលត្រូវសម្រេចលើបញ្ហានេះជាចុងក្រោយ។ ហេតុដូច្នេះ ជាចំណុចចាប់ផ្តើម និងដើម្បីដោះស្រាយឱ្យបានឆាប់រហ័សទៅលើបញ្ហានេះ អង្គជំនុំជម្រះសាលាដំបូង ស្នើដល់ភាគីនានាឱ្យលើកជាសារណាអំពីបទចោទដែលគួរត្រូវដាក់បញ្ចូលទៅក្នុងសំណុំរឿង ០០២/០២។ ភាគីទាំងអស់ត្រូវបានស្នើ ជាពិសេស ឱ្យឆ្លើយតបទៅនឹងបញ្ហាដូចខាងក្រោម។

៦. នៅក្នុងសេចក្តីសម្រេច E284/4/7 និង E284/4/8 អង្គជំនុំជម្រះតុលាការកំពូលបានចង្អុលបង្ហាញ ថា តើបណ្តាបទចោទអ្វីខ្លះដែលគួរដាក់បញ្ចូលទៅក្នុងសំណុំរឿង ០០២/០២ ក្នុងកម្រិតអប្បបរមា។

[ភាគីទាំងអស់] ដោយផ្អែកលើមូលដ្ឋានដូចខាងលើ៖ តើបទចោទ/ទីតាំងឧក្រិដ្ឋកម្មអ្វីខ្លះដែលគួរត្រូវដាក់បញ្ចូលទៅក្នុងសំណុំរឿង ០០២/០២? ដោយផ្អែកលើមូលដ្ឋាននៃសំណើទាំងអស់នេះ តើភាគីអាចវាយតម្លៃអំពីពេលវេលាសម្រាប់កិច្ចដំណើរការនីតិវិធីដែលត្រូវធ្វើ ដែរឬទេ?

របៀបវារៈទីបួន៖ ការកំណត់កាលបរិច្ឆេទបណ្តោះអាសន្នសម្រាប់សវនាការសំណុំរឿង០០២/០២៖ អង្គជំនុំជម្រះសាលាដំបូង បានស្វែងរកការដាក់សារណាពិភាក្សានានា ពាក់ព័ន្ធនឹងកាលបរិច្ឆេទសម្រាប់សវនាការ (ព្រមទាំងកិច្ចប្រជុំរៀបចំសវនាការនាពេលខាងមុខ) ក្នុងសំណុំរឿង០០២/០២។ សូមភាគីធ្វើការឆ្លើយតបទៅនឹងបញ្ហាដូចខាងក្រោម៖

៧. [ភាគីទាំងអស់] តាមដែលលោក/លោកស្រីអាចបញ្ជាក់បាននៅពេលនេះ តើមានអ្វីដែលប្រហែលជាអាចរារាំងមិនឱ្យលោក/លោកស្រី ចូលរួមបានក្នុងកិច្ចប្រជុំរៀបចំសវនាការ ឬសវនាការដេញដោល រួមទាំងសវនាការបឋម ក្នុងរយៈពេល ១២ ខែ ទៅមុខទៀត ដែរឬទេ?

របៀបវារៈទីប្រាំ៖ ការកំណត់ពីបញ្ហាស្នូលនៃសំណុំរឿង ០០២/០២៖ អង្គជំនុំជម្រះសាលាដំបូងនឹងផ្តល់ឱកាសដល់ភាគីនានាឱ្យកំណត់ពីបញ្ហាមួយចំនួនដែលគិតថា ជាបញ្ហាស្នូលនៃសំណុំរឿង០០២/០២ ហើយដែលមិនទាន់ត្រូវបានលើកឡើងនៅក្នុងកិច្ចប្រជុំនេះនៅឡើយ។

បញ្ហាផ្សេងៗទៀត

៨. កិច្ចប្រជុំរៀបចំសវនាការនឹងត្រូវធ្វើឡើងជាសាធារណៈនៅថ្ងៃទី ១១ និង ១២ ខែ ធ្នូ ឆ្នាំ ២០១៣ ចាប់ពីម៉ោង ៩ ព្រឹក ដល់ម៉ោង ៤ រសៀល ហើយនឹងមានការរៀបចំជាប្រតិចារិកនៃកិច្ចប្រជុំនេះ។ ដូចដែលបានបញ្ជាក់រួចមកហើយ របៀបរបបនៃកិច្ចប្រជុំរៀបចំសវនាការនេះ គឺដូចនឹងកិច្ចប្រជុំរៀបចំសវនាការក្នុងសំណុំរឿង០០២/០១ ដែរ។ អាស្រ័យលើចំណុចនៃរបៀបវារៈដែលត្រូវពិភាក្សា កិច្ចប្រជុំនេះនឹងត្រូវបន្តធ្វើនៅថ្ងៃទី១៣ ខែ ធ្នូ ឆ្នាំ ២០១៣ ទៀតក្នុងករណីចាំបាច់។
៩. ផ្នែក ឬអង្គភាពនានារបស់ អ.វ.ត.ក ត្រូវមានវត្តមាននៅក្នុងពេលពិភាក្សាតាមចំណុចជាក់លាក់នៃរបៀបវារៈដែលពាក់ព័ន្ធទៅនឹងសកម្មភាពរបស់ពួកគេ។ ផ្នែក ឬអង្គភាពទាំងនោះអាចបន្តចូលរួមផ្នែកដទៃទៀតនៃកិច្ចប្រជុំនេះបាន ប៉ុន្តែក្នុងករណីណាក៏ដោយ ពួកគេត្រូវតែត្រៀមរង់ចាំគ្រប់ពេលវេលា ដើម្បីផ្តល់ព័ត៌មានបន្ថែម ទៅតាមសំណើរបស់អង្គជំនុំជម្រះ។ ជាពិសេស អង្គជំនុំជម្រះសាលាដំបូង សូមស្វាគមន៍វត្តមានរបស់ប្រធានអង្គភាពគាំពារការពារក្តីប្រសិនបើប្រធានស្តីទី និងអនុប្រធានការិយាល័យរដ្ឋបាលណែនាំឱ្យធ្វើដូច្នេះ។